



सूरत भूमि

हिन्दी दैनिक

संपादक : संजय आर. मिश्रा

श्री 1008 महामंडलेश्वर
श्री स्वामी रामानंद
दासजी महाराज
श्री रामानंद दास अनन्तेश्वर सेवा
ट्रस्ट, तपोवन आश्रम



स्व. पं. पू. 1008 श्री रामानन्द जी
तपोवन मंदिर, मोच गाँव, सुलत

वर्ष-12 अंक:294 ता. 14 मई 2024, मंगलवार, कार्यालय:114, न्यु प्रियंका टाउनशीप अपार्टमेंट, डिंडोली, डिंडोली, उधना सूरत (गुजरात) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com



/Suratbhumi.com



/Suratbhumi



/Suratbhumi



/Suratbhumi



/Suratbhumi



बच्चों पर चीता मां ने लुटाया प्यार और ढेर सारा दुलार

चिलचिलाती गर्मी में कूनो नेशनल पार्क से भारत के चीतों की आई खूबसूरत तस्वीरें

भोपाल (एजेंसी)। मदर्स डे पर कूनो जंगल प्रशासन ने तीन चीता माताओं की कहानी शेयर की है। अलग-अलग दिनों पर मादा चीता के वीडियो कूनो प्रबंधन ने शेयर किए हैं। पहली कहानी में चीता आशा का परिचय दिया गया है। वह छह साल की है और 17 सितंबर 2022 को नामीबिया से भारत आई थी। आशा नाम प्रधानमंत्री नरेंद्र मोदी ने रखा है। इसके साथ ही ज्वाला भी मां बनी है। तीसरी चीता मां गामिनी है जो दक्षिण अफ्रीका से आई थी। उसने छह शावकों को जन्म दिया था। कूनो प्रबंधन ने तीनों के वीडियो शेयर किए हैं, जिसमें दिखाया गया है कि कैसे भारतीय



वातावरण में ये तीनों मां शावकों को जीने की कला सिखा रही हैं।

आशा ने तीन शावकों को दिया है जन्म

मादा चीता आशा कई बार कूनो जंगल की सीमा लांघकर बाहर भी चली गई है। वह 2023 के मानसून के दौरान जंगल में लौटी थी और 3 जनवरी 2024 को तीन शावकों को जन्म दिया, जिनका पिता एक नर नामीबियाई चीता पवन था। आशा के शावक अब लगभग साढ़े चार महीने के हो चुके हैं, और पहली बार भारतीय गर्मियों का सामना कर रहे हैं। आशा अपने शावकों को भारत वातावरण में रहने का गुर सिखा रही है। साथ ही अपने बच्चों को खाने के लिए वह शिकार भी करती है। कूनो प्रबंधन ने बताया कि वह उन्हें जीवित रहने की कला सिखाती है, शिकार का पीछा करने, तेजी से पीछा करने और छलावरण के महत्व पर अमूल्य सबक देती है।

संक्षिप्त समाचार

सोनिया गांधी बोलीं-

आज महिलाओं को महंगाई का सामना करना पड़ रहा है, कांग्रेस का हाथ आपके साथ है

नई दिल्ली (एजेंसी)। लोकसभा चुनावों के चौथे चरण के लिए सोमवार को वोट डाले गये। इस बीच यूपीए की चेयरपर्सन सोनिया गांधी ने एक वीडियो में सेज जारी किया। इसमें उन्होंने कांग्रेस की महालक्ष्मी योजना के बारे में बताया है। सोनिया ने कहा स्वतंत्रता की लड़ाई से



लेकर आधुनिक भारत बनाने में महिलाओं का बहुत बड़ा योगदान रहा है, लेकिन आज महिलाओं को भयंकर महंगाई का सामना करना पड़ रहा है।

उनकी मेहनत और तपस्या के साथ न्याय करने के लिए कांग्रेस एक क्रांतिकारी कदम उठा रही है। उन्होंने कहा- कांग्रेस महालक्ष्मी योजना से गरीब परिवारों की महिलाओं को 1 लाख रुपये देकर उनकी स्थिति में सुधार करेगी। कर्नाटक और तेलंगाना में पहले ही हमारी गारंटियों ने करोड़ों परिवारों की जिंदगी बदल दी है।

पीडीपी चीफ महबूबा मुफ्ती का चुनाव आयोग को लेटर, लिखा- पार्टी कार्यकर्ताओं की गिरफ्तारी रोके

श्रीनगर (एजेंसी)। पीपुल्स डेमोक्रेटिक चीफ महबूबा मुफ्ती ने पार्टी कार्यकर्ताओं के उन्नीशन और अवैध गिरफ्तारी को रोकने के लिए चुनाव आयोग को लेटर लिखा है। मुफ्ती ने कहा- मुझे पता चला है कि केंद्र सरकार के कहने पर



राज्य प्रशासन, पीपुल्स डेमोक्रेटिक पार्टी के मतदाताओं और समर्थकों को डराने-धमकाने में लगा है। महबूबा ने लिखा- मैं पुलवामा और शोपिया जिलों में सुरक्षा एजेंसियों की छापेमारी और पीडीपी कार्यकर्ताओं को परेशान करने की खबरों से बहुत परेशान हूँ। कई पार्टी सदस्यों, समर्थकों और कार्यकर्ताओं को बिना किसी कारण के मनमाने ढंग से हिरासत में लिया गया है। पीडीपी चीफ ने चुनाव आयोग से अपील की- मैं आपसे चुनाव में धांधली की किसी भी कोशिश को नाकाम करने और लोकतंत्र की रक्षा के लिए तुरंत ऐवधान ले।

10 राज्यों की 96 सीटों पर 5 बजे तक 62.31 प्रतिशत मतदान

आंध्र में विधायक-वोटर ने एक-दूसरे को थप्पड़ मारे, कांग्रेस प्रत्याशी के भाई ने शख्स को लात मारी



नई दिल्ली (एजेंसी)। लोकसभा चुनाव के चौथे फेज में सोमवार को 9 राज्यों और एक केंद्र शासित प्रदेश जम्मू-कश्मीर की 96 सीटों पर वोटिंग हुई। इसके अलावा आंध्र प्रदेश की 175 और ओडिशा की 28 विधानसभा सीटों पर भी मतदान हो रहा है। 5 बजे तक 62.31 प्रतिशत मतदान हुआ। चुनाव के बीच पश्चिम बंगाल, बिहार और महाराष्ट्र में तीन लोगों की अलग-अलग वजह से मौत हुई है। पश्चिम बंगाल के बोलपुर में वोटिंग से एक दिन पहले टीएमसी कार्यकर्ता की हत्या हो गई। टीएमसी ने सीपीआई (एम) समर्थकों पर बम धमके का आरोप लगाया है। दुर्गापुर में भाजपा और



टीएमसी समर्थकों के बीच झड़प हुई है। बिहार पोलिंग एजेंट की हार्ट अटैक से मौत - बिहार के मुंगेर में वोटिंग से पहले एक पोलिंग एजेंट की हार्ट अटैक से मौत हो गई। मुंगेर में ही वोटिंग के दौरान पत्नी नहीं देने के आरोप में कुछ लोगों ने सुरक्षाकर्मियों पर पथराव किया। पुलिस ने लाठीचार्ज किया और 2 युवकों को हिरासत में ले लिया। महाराष्ट्र के बीड में एक न्यूज चैनल के पत्रकार की हार्ट अटैक से मौत हुई है। वोटर ने विधायक को थप्पड़ मारा- आंध्र प्रदेश के गुंटूर से बायएसआर कांग्रेस के विधायक अनाबाथुनी शिवकुमार ने एक बूथ पर वोटर को थप्पड़ जड़ दिया।

जवाब में वोटर ने भी उन्हें थप्पड़ मारा। इसके बाद विधायक समर्थकों ने शख्स को पिटाई कर दी। शख्स ने विधायक को कतार में नहीं आने पर टोका, जिस पर विवाद हुआ। आंध्र प्रदेश में ही वोटर के साथ दुर्व्यवहार का एक दूसरा मामला सामने आया है। जहीराबाद के कांग्रेस प्रत्याशी सुरेश शेतकर के भाई नागेश शेतकर ने एक वोटर को लात मारी। किसी बात को लेकर दोनों के बीच बहस हुई। इसके बाद वोटर की बाइक गिरा दी गई, जब वो उठने गया तो उसे शेतकर ने पैर से मारा।

दोपहर 3 बजे तक सभी लोकसभा सीटों पर 52.60 प्रतिशत वोटिंग हो चुकी है। सबसे ज्यादा पश्चिम बंगाल में 66.05 प्रतिशत और जम्मू कश्मीर में सबसे कम 29.93 प्रतिशत वोटिंग हुई। इसके अलावा आंध्र प्रदेश विधानसभा चुनाव में 55.49 प्रतिशत और ओडिशा विधानसभा के फर्स्ट फेज में 52.91 प्रतिशत वोटिंग हो चुकी है।

महाराष्ट्र के बीड में न्यूज चैनल के पत्रकार की मौत- महाराष्ट्र के बीड लोकसभा चुनाव को कवर करने के लिए मुंबई से अंबाजोगाई शहर आए एक हिंदी न्यूज चैनल के वीडियो जर्नालिस्ट का दिल का दौरा पड़ने से निधन हो गया। इनका नाम वैभव कलगतकर है।

मुंबई में अचानक मौसम बदला

दिन में रात का नजारा, तेज आंधी के बाद बारिश

नई दिल्ली/मुंबई (एजेंसी)। मुंबई में सोमवार 13 मई को दोपहर 3 बजे अचानक मौसम ने करवट ली। धूल भरी आंधी के बाद बारिश भी शुरू हो गई। तेज हवा और आंधी से दिन में ही रात सा नजारा दिखने लगा। अंधेरा छा गया। इससे मुंबई एयरपोर्ट पर ऑपरेशन बंद कर



दिया गया। कई राष्ट्रीय और अंतरराष्ट्रीय उड़ानों को डाइवर्ट किया गया और कुछ के समय में बदलाव किया गया।

मुंबई के चाटकोपर, बांद्रा, कुर्ला, धारावी इलाके में 60 किमी प्रति घंटे की रफ्तार से हवा चली। मौसम विभाग ने बताया कि अगले 3-4 घंटों के दौरान ऐसा ही मौसम रह सकता है। पालघर और ठाणे जिलों में अलग-अलग स्थानों पर 50-60 किमी/घंटा की रफ्तार से हवा चल सकती है। कुछ जगह पर तेज हवाओं के साथ बिजली गिर सकती है।

पीएम ने दो तरह के जवान बनाए, गरीब और अमीर गरीब को अग्निवीर नाम दिया, जिसे शहीद का दर्जा नहीं मिलेगा

रायबरेली (एजेंसी)। राहुल गांधी ने रायबरेली में कहा- प्रधानमंत्री नरेंद्र मोदी ने दो तरह के जवान बनाए हैं। एक- जो गरीबों का बेटा होगा, दलित, आदिवासियों, पिछड़ों का बेटा होगा, दूसरा- अमीर घर का बेटा होगा। गरीब घर के बेटे को उन्होंने अग्निवीर नाम दिया है। उससे कहा है कि तुम्हारी जान जाएगी तो तुम्हें शहीद का दर्जा नहीं मिलेगा। तुम्हें पेंशन और केंटीन की सुविधाएं भी नहीं मिलेंगी। अगर तुम शहीद हुए तो भारत सरकार तुम्हारे परिवार की रक्षा नहीं करेगी। अगर आप अग्निवीर नहीं हो, अगर आप सीनियर अफसर या चार में से एक हो तो आपको पेंशन मिलेगी, शहीद का दर्जा मिलेगा।



पीएम ने पटना साहिब गुरुद्वारे में बनाया खाना, रोटी बेली

लंगर में बैठे लोगों को परोसा भी; अरदास लगाई, माथा टेका



पटना (एजेंसी)। बिहार दौरे के दूसरे दिन सोमवार को पीएम मोदी पटना सिटी के तख्त श्री हरमंदिर साहिब गुरुद्वारे पहुंचे। पीएम ने यहाँ माथा टेका और अरदास की। यहाँ प्रसाद खाने के बाद पीएम लंगर वाले एरिया में गए। वहाँ उन्होंने खाना बनाया। प्रधानमंत्री ने रोटियाँ भी बेलीं। साथी ही लंगर में लोगों को अपने हाथ से खाना परोसा। पीएम सिर पर पगड़ी पहने हुए थे। वे गुरुद्वारे में करीब 20 मिनट रुके। उनके साथ रविशंकर प्रसाद और अश्विनी चौबे थे। यह पहला मौका है, जब कोई पीएम पटना साहिब गुरुद्वारे पहुंचे हैं। प्रधानमंत्री के आगमन को लेकर पटना सिटी में चप्पे-चप्पे पर पुलिस बल की तैनाती की गई थी। पीएम के कार्यक्रम को लेकर सिख समुदाय के लोगों में काफी उत्साह दिखा। तख्त श्री हरमंदिर साहिब गुरुद्वारा को रंग रोगन के साथ दुल्हन की तरह सजाया गया था।

मगवा रंग में रंगी वाराणसी, रोड शो में पीएम मोदी का हुआ मज्य स्वागत

वाराणसी (एजेंसी)। पीएम मोदी ने रोड शो से पहले महामना मदन मोहन मालवीय की प्रतिमा पर माल्यार्पण किया। पीएम मोदी का रोड शो में भव्य स्वागत हुआ। पीएम मोदी आज यानी मंगलवार को तीसरी बार बनारस से नामांकन करेंगे।

बिहार में मोदी का इंडिया गठबंधन पर पलटवार

कहते हैं पाकिस्तान ने चूड़ियां नहीं पहनी हैं, अरे भाई हम उनको पहना देंगे

प्रधानमंत्री नरेंद्र मोदी ने सोमवार को कांग्रेस के नेतृत्व वाले विपक्ष पर जमकर निशाना साधा और उसके नेताओं को 'कायर' बताया जो 'पाकिस्तान की परमाणु शक्ति से डरे हुए' हैं। बिहार के मुजफ्फरपुर लोकसभा क्षेत्र में राष्ट्रीय जनतांत्रिक गठबंधन (एनडीए) उम्मीदवार के पक्ष में एक चुनावी रैली को संबोधित करते हुए, मोदी ने कहा, 'देश का चुनाव है, ये हिंदुस्तान का भावैय तय करने का चुनाव है, ये चुनाव देश का नेतृत्व चुनने का चुनाव है। देश, कांग्रेस वाली कमजोर, डरपोक और अस्थिर सरकार बिल्कुल नहीं चाहता। 'ये 'इंडिया' गठबंधन के नेताओं के कैसे बयान आ रहे हैं। ये लोग इतने डरे हुए हैं कि इनको रात में सोने में भी पाकिस्तान का परमाणु बम दिखायी देता है। कहते हैं कि पाकिस्तान ने चूड़ियां नहीं पहनी हैं। अरे भाई, हम पहना देंगे। उनको आटा भी चाहिए, बिजली भी नहीं है। अब हमको मारूम नहीं था कि उनके पास चूड़ियां भी नहीं हैं।

पीओके पर विदेश मंत्री जयशंकर की दो टूक

था, है और रहेगा...कहा- उल्टी दिशा में चल रहा विपक्ष

नई दिल्ली (एजेंसी)। विदेश मंत्री एस जयशंकर ने पीओके को भारत में विलय करने के भारत के रुख की पुष्टि की। पीओके में आर्थिक बदहाली के खिलाफ चल रहे विरोध-प्रदर्शनों के कारण झड़पें और बवाल पैदा हो रहे हैं। पाकिस्तान और पीओके की सरकार के सामने चुनौती है कि वो आम नागरिकों के गुस्से का सामना करे तो कैसे।



विदेश मंत्री एस जयशंकर ने फिर कहा कि पाकिस्तान के कब्जे वाला जम्मू-कश्मीर (पीओके) पहले भी भारत का था, आज भी भारत का ही है और आगे भी भारत का ही रहेगा। उन्होंने साफ कहा कि पाकिस्तान ने अवैध कब्जा कर रखा है जिसे छुड़ाने के लिए भारत प्रतिबद्ध है। जयशंकर ने कहा, पीओके भारत का हिस्सा था, है और हमेशा रहेगा। उन्होंने मुंबई में नेशनल स्टॉक एक्सचेंज (एनएसई) में भारतीय पूंजी बाजार

विकसित भारत के लिए रोडमैप पर एक सेमिनार में मीडिया से बातचीत के दौरान ये बातें कही। उन्होंने आगे जोर देकर कहा कि भारत की नीति स्पष्ट है- पीओके पर अवैध कब्जे को हटाना है और इसका भारत में विलय करना है। क्या विपक्षी दल भी पीओके पर ऐसी ही राय रखते हैं? इस सवाल पर जयशंकर ने कहा कि विपक्ष उल्टी दिशा में बड़ रहा है। विदेश मंत्री बोले, हमारा इरादा पक्का है कि एक दिन पीओके पर अवैध कब्जा हटेगा और इसका भारत में विलय होगा। अब आप देखिए कि किस तरह विपक्ष उल्टी दिशा में चल रहा है। जयशंकर ने जम्मू-कश्मीर को विशेष दर्जा देने वाले अनुच्छेद 370 को हटाने का जिक्र किया। उन्होंने कहा, अगर मैं रिकॉर्ड की बात करू तो पिछले पांच सालों में हमारी सबसे बड़ी उपलब्धियों में से एक अनुच्छेद 370 को हटाना है।

दिल्ली सीएम हाउस में स्वाति मालीवाल से मारपीट का आरोप

केजरीवाल के पीए ने पीटा, पुलिस बोली- सांसद मैडम ने 2 बार फोन कर जानकारी दी

नई दिल्ली (एजेंसी)। आप की राज्यसभा सांसद स्वाति मालीवाल से सोमवार को दिल्ली सीएम हाउस में मारपीट का आरोप लगाया गया है। यह दावा भाजपा के आईटी सेल के चीफ अमित मालवीय ने किया है। उन्होंने कहा कि आप सांसद स्वाति मालीवाल के साथ सीएम केजरीवाल के पीए विभव कुमार ने मारपीट की है। ये घटना सीएम हाउस में हुई, लेकिन कोई आधिकारिक रिपोर्ट दर्ज नहीं कराई गई है। दोपहर 4 बजे तक ना दिल्ली महिला आयोग ना आप पार्टी ने इस घटना की पुष्टि की। पुलिस ने कहा- मैडम थाने आई थीं, लेकिन शिकायत नहीं की- डीसीपी (नॉर्थ) मनोज मीना ने बताया, हमें सुबह 9:34 बजे एक पीसीआर कॉल मिली जिसमें कॉल करने वाले ने कहा कि उसके साथ सीएम आवास के अंदर मारपीट की गई है। उसके बाद स्थानीय पुलिस और एसएचओ ने कॉल का जवाब दिया।



एक गुब्बारे ने निकाल दी चीन की हवा!

अमेरिकी प्रतिबंधों से बुरी तरह हिली ड्रैगन की इकोनॉमी

यूएस/बीजिंग (एजेंसी)। दुनिया की दो सबसे बड़ी इकोनॉमी वाले देशों अमेरिका और चीन के बीच लंबे समय से तनाव चल रहा है। लेकिन पिछले साल फरवरी में हुई एक घटना ने दोनों देशों को बहुत दूर कर दिया है। चीन का एक गुब्बारा अमेरिका के ऊपर मंडरा रहा था। अमेरिका ने इसे जासूसी गुब्बारा बताया था। हालांकि चीन का कहना था कि यह मौसम की थाह लेने वाला गुब्बारा था जो उड़कर अमेरिका पहुंच गया था। लेकिन अमेरिका ने इस घटना को गंभीरता से लेते हुए चीन की कई कंपनियों पर पाबंदी लगा दी। चीन ने इस पर प्रतिक्रिया देते हुए कहा कि अमेरिका मामले को जरूरत से ज्यादा तूल दे रहा है। लेकिन इस घटना के बाद से ही चीन के बुरे दिन शुरू हो गए। देश की इकोनॉमी कई मोर्चों पर संघर्ष कर रही है। बाइडन सरकार ने गुरुवार को चीन की 37 और कंपनियों पर



पाबंदियां लगा दीं। इनमें से कुछ कंपनियों पर चीन के जासूसी गुब्बारे को सपोर्ट करने का आरोप है। कॉमर्स डिपार्टमेंट का कहना है कि

वह चाइना इलेक्ट्रॉनिक्स टेक्नोलॉजी ग्रुप की कुछ कंपनियों को उस लिस्ट में शामिल कर रहा है जो अमेरिकन टेक्नोलॉजी को हासिल करने की योजना बना रही है। चीन क्वॉंटम टेक्नोलॉजी की क्षमताओं विकसित


इलेक्ट्रॉनिक्स टेक्नोलॉजी ग्रुप चीन की सेना का टॉप सप्लायर है। पिछले महीने चीन के कॉमर्स डिपार्टमेंट ने चीन के पांच कंपनियों और एक रिसर्च इंस्टीट्यूट को इस लिस्ट में शामिल किया था।

जॉन के साथ दुश्मनी की बातें लोगों के दिमाग की उपज: डिनो मारिया

एक्टर डिनो मारिया ने एक्टर जॉन अब्राहम से दुश्मनी और एक्ट्रेस बिपाशा बसु संग अपने रिश्ते पर बात की। डिनो ने जॉन अब्राहम संग अपने इकोेशन को लेकर कहा कि हमारी कभी कोई दुश्मनी नहीं थी। हम एक-दूसरे से बात करते थे और एक-दूसरे के साथ मस्ती करते थे। डिनो को साल 1999 में पहली फिल्म 'प्यार में कभी कभी' ऑफर हुई। डिनो ने बताया कि वो फिल्म बहुत अच्छी थी। हालांकि उसे बॉक्स ऑफिस पर ज्यादा प्यार नहीं मिला। पहली फिल्म के लगभग सवा साल के बाद उन्होंने लोगों से फिल्म के लिए मिलना शुरू किया। बाद में डिनो की फिल्म 'राज' आई थी, जो उनके करियर की सबसे बड़ी हिट रही। इसमें उनके साथ बिपाशा थीं।

डिनो ने कहा कि इसके बाद मुझे अच्छे ऑफर नहीं मिल रहे थे। इंडस्ट्री में आने के तकरौबन 6 साल के बाद मुझे समझ आया कि फिल्मों के से काम करती हैं, लेकिन तब तक ऑफर बहुत खराब आने लगे थे। उस वक्त मैंने ना कहना शुरू किया। उसके बाद फिल्मों के ऑफर धीरे-धीरे कम होने लगे। तब मैंने इंतजार किया और मैं प्रोड्यूसर बन गया। प्रोड्यूसर के तौर पर मैंने 'जिस्म 2' बनाई। जॉन के साथ दुश्मनी की बातें लोगों के दिमाग में शुरू हुई जब मैंने बिपाशा से ब्रेकअप कर लिया और जॉन ने बिपाशा को डेट करना शुरू कर दिया। लोगों को लगा कि वह मेरी गर्लफ्रेंड को डेट कर रहा है, तो दुश्मनी है। मीडिया ने भी इसे फ्यूल दिया लेकिन यहां कोई भी दुश्मनी नहीं थी। हम दोनों अपने-अपने रास्ते थे। कल ही मैंने उसे मैसेज किया है-व्या हम बाइक राइड या कॉफी पर जा रहे हैं?

डिनो ने इस बात से भी पर्दा उठाया कि वह बिपाशा को कब डेट कर रहे थे। डिनो ने कहा कि मैं सालों बाद साफ कर रहा हूँ। मेरा और बिपाशा का ब्रेकअप हो गया था और लगभग एक साल बाद बिपाशा और जॉन ने डेटिंग शुरू की थी। मैंने भी किसी और को डेट करना शुरू कर दिया था। तो फिर क्यों कोई दुश्मनी होगी? लोगों को लगा जॉन मेरी गर्लफ्रेंड ले गया, लेकिन ऐसा कुछ नहीं था। हम तीनों ही बात करते थे, पर लोगों ने इसे कुछ और बना दिया। बता दें कि डिनो मारिया ने बालीवुड में अपने करियर की शुरुआत मॉडलिंग से की थी।




श्रीकांत ने कभी हार न मानने के बारे में सिखाया: राजकुमार राव

अपकमिंग फिल्म में श्रीकांत बोला की भूमिका करने वाले बालीवुड एक्टर राजकुमार राव ने कहा, श्रीकांत ने मुझे धैर्य, दृढ़ता और कभी हार न मानने के बारे में सिखाया। उनके लिए हार मान लेना बहुत आसान था, वे अपनी कोशिश को दिव्यांगता के चलते छोड़ सकते थे और कहते कि मैं केवल इतना ही कर सकता हूँ क्योंकि मैं देख नहीं सकता... मैं दुःखी हूँ। लेकिन, उन्होंने कभी भी किसी चीज के चलते खुद को नहीं रोका। एक्टर ने कहा, उन्होंने वास्तव में सभी बाधाओं को पार किया। वह एक चैपियन हैं। वह पहले से ही एक सफलता की कहानी हैं। वह शाप और मेहनती हैं और हार न मानना मैंने उनसे सीखा है। 10 मई को रिलीज होने के लिए तैयार श्रीकांत उद्योगपति श्रीकांत बोला के जीवन से प्रेरित है। इसमें ज्योतिका और शरद केलकर भी हैं, और इसका निर्देशन तुषार हीरानंदानी ने किया है। राजकुमार ने आगे कहा, मैंने कभी भी दबाव महसूस नहीं किया। मैं वास्तव में एक अभिनेता के रूप में खुद को आगे बढ़ाना चाहता हूँ। मैं वह काम करना चाहता हूँ जो मेरे लिए मेरे कम्फर्ट जॉन से बाहर हो। लेकिन जब आप वास्तविक जीवन से प्रेरित होकर काम करते हैं तो यह एक जिम्मेदारी होती है। लेकिन मुझे दबाव में काम करना पसंद नहीं है क्योंकि मुझे नहीं लगता कि मैं दबाव में अपना 100 प्रतिशत दे पाऊंगा। श्रीकांत के जीवन के बारे में जानकारी देते हुए, राजकुमार ने कहा कि वह एक बहुत ही शानदार क्रेडिट हैं। वह एक ऐसे व्यक्ति हैं जो जीवन से भरपूर हैं। 15 उन्होंने कहा, बेशक, उन्होंने बहुत सारी मुश्किलों का सामना किया है, लेकिन वह जीवन में बहुत पॉजिटिव रहे हैं। वह ऐसे व्यक्ति हैं जो उपलब्धि हासिल करना चाहते हैं, वह ऐसे व्यक्ति हैं जो अपने सामने लक्ष्य रखते हैं और कड़ी मेहनत कर उन लक्ष्यों को हासिल करते हैं। जब मैं उनसे मिला तो मुझे उनकी यही बात पसंद आई। राजकुमार स्क्रीन पर अपने हर किरदार को बखूबी निभाते हैं, लेकिन क्या ऐसा कुछ है जो वह नहीं कर सकते? एक्टर ने जवाब दिया, मैं सब कुछ कर सकता हूँ, जैसा श्रीकांत कहते हैं कि वह सब कुछ कर सकते हैं। मैं सब कुछ अपनी कला के रूप में करना चाहता हूँ। मैं ये कहकर खुद को रोकना नहीं चाहता कि मैं ये नहीं कर पाऊंगा। उन्होंने बताया कि उन्हें उद्योगपति से मिलने पर धैर्य, दृढ़ता और कभी हार न मानने की सीख मिली।

ज्योति राय का प्राइवेट वीडियो लीक, मचा हंगामा

एक टिवटर अकाउंट ने कन्नड़ एक्ट्रेस ज्योति राय का वीडियो शेयर किया है। इसके अलावा एक्ट्रेस की एक इंटीमेट फोटो भी शेयर की है जिसके साथ लिखा है- जल्द सब्सक्राइब करें, जैसे ही मेरे 1000



सब्सक्राइबर हो जाएंगे मैं अपने खुदयुव वैनल पर एक वीडियो अपलोड करूंगी। ज्योति राय का प्राइवेट वीडियो लीक हो गया है जो सोशल मीडिया पर वायरल हो गया है। इस वीडियो ने सोशल मीडिया पर हंगामा मचा दिया है। अब ज्योति राय के फैंस वीडियो वायरल करने वाले के खिलाफ कानूनी कार्रवाई करने की मांग कर रहे हैं। कुछ लोगों ने बेंगलुरु पुलिस को टैग करते हुए मामले में तालाब एक्शन लिए जाने की मांग कर रहे हैं। बता दें कि ज्योति राय कन्नड़ टेलीविजन इंडस्ट्री का एक जाना-पहचाना चेहरा है। उन्होंने शो बंदे बारातावा काला में अपने किरदार से घर-घर में पहचान बनाई। एक्ट्रेस 20 से ज्यादा टीवी शोज का हिस्सा रह चुकी हैं। फिलहाल ज्योति राय गुपदेश्य मानसू में नजर आ रही हैं। ज्योति राय ने 20 साल की उम्र में पढ़नाय से शादी रचाई थी, जिनसे उनका एक 11 साल का बेटा है। हालांकि बाद में ज्योति और पत्न्यभ अलग हो गए। अब ज्योति राय डायरेक्टर सुकु पूर्वज को डेट कर रही हैं। इस साल की शुरुआत में ही कपल ने इंस्टाग्राम पर कुछ रोमांटिक फोटोज शेयर की थीं और अपने रिश्ते पर मूहर लगा दी थी। ज्योति और सुकु ने यह भी खुलासा किया था कि उनकी सगाई हो चुकी है और वे जल्द ही शादी के बंधन में बंधने वाले हैं। बता दें कि टीवी की दुनिया से इतर ज्योति राय ने कन्नड़ फिल्मों में भी काम किया। वे सितारामा कल्याण, गंधदा गुडी, 99 और दीया वर्नापटला जैसी फिल्मों में दिखाई दे चुकी हैं।

सीधा टीवी से डेब्यू करने जा रही कृष्णा श्रॉफ

टाइगर श्रॉफ की बहन कृष्णा श्रॉफ अब फिल्मों और ओटीटी की बजाय सीधा टीवी से डेब्यू करने जा रही हैं। खबर है कि कृष्णा श्रॉफ खतरों के खिलाड़ी 14 में खतरों से खेलती हुई दिखाई देंगी। हमेशा की तरह इस बार भी यह शो रोमांच का पूरा वादा करता है और दर्शकों को सीट से बांधे रखेगा। कृष्णा श्रॉफ की बात करें तो भाई टाइगर श्रॉफ की तरह वह भी फिटनेस की दीवानी हैं। कृष्णा श्रॉफ ने हाल ही में इस शो में आने की पुष्टि की है। कृष्णा ने एक बयान में कहा है, 'वह रोहित शेट्टी के स्टंट-आधारित रियलिटी शो में हिस्सा लेगी। टाइगर श्रॉफ की बहन ने उल्लेख किया कि उन्हें हमेशा खुद को चुनौती देना पसंद है और खतरों के खिलाड़ी 14 से बेहतर अवसर क्या हो सकता है, जहां मैं अपनी मानसिक और शारीरिक ताकत बढ़ा पाऊंगी।' कृष्णा की प्रोफाइल पर एक नजर डालें तो वह भी अपने भाई की तरह फिटनेस फोक है, ऐसे में वह निश्चित रूप से खतरों के खिलाड़ी 14 के लिए एक परफेक्ट ऑप्शन हैं। कृष्णा इस शो में सभी के लिए एक कठिन प्रतियोगी साबित हो सकती हैं। कृष्णा के साथ-साथ इस शो में आसिम रियाज की भी एंट्री होने वाली है। यह भी कहा जा रहा है कि आसिम ने इस शो के लिए पूरी तरह से तैयारी शुरू कर दी है। एक रिपोर्ट की मानें तो रोहित शेट्टी के टीवी शो खतरों के खिलाड़ी 14 की शूटिंग रोमानिया में होगी। इससे पहले शूट लोकेशन को लेकर काफी अटकलें लगाई जा रही थीं, जबकि कुछ रिपोर्टों ने सुझाव दिया कि शूटिंग या तो बुल्गारिया या केप टाउन में होगी। वहीं कुछ लोगों का कहना था कि टीम थाईलैंड या जॉर्जिया में अपने शो की शूटिंग के लिए अधिक उत्सुक है। नाप अपडेट के अनुसार अब शो की शूटिंग रोमानिया में होगी। मीडिया रिपोर्ट्स की मानें तो 'खतरों के खिलाड़ी 14' में सुमोना चक्रवर्ती, धनश्री वर्मा, शोएब इब्राहिम, अभिषेक मल्हान, श्रीराम चंद्रा, मनीषा रानी, जिया शंकर और अन्य कई लोग शामिल हो सकते हैं। बता दें कि रोहित शेट्टी का स्टंट आधारित रियलिटी शो खतरों के खिलाड़ी इस वक्त चर्चा में बना हुआ है। खतरों के खिलाड़ी एक्शन और रोमांच से भरपूर होता है। इस शो के लिए नए-नए प्रतियोगियों के नाम सामने आ रहे हैं।



अल्लू अर्जुन ने पवन कल्याण की चुनावी यात्रा से पहले दी शुभकामनाएं

तेलुगू सुपरस्टार अल्लू अर्जुन ने जनसेना पार्टी (जेएसपी) के प्रमुख और आंध्र प्रदेश के पिथापुरम विधानसभा क्षेत्र से मैदान में उतरे एक्टर पवन कल्याण को उनकी चुनावी यात्रा से पहले शुभकामनाएं भेजी हैं। अल्लू ने अपने एक्स से कहा, आपकी चुनावी यात्रा के लिए मेरी हार्दिक शुभकामनाएं। सेवा के लिए अपना जीवन समर्पित करते हुए आपने जो रास्ता चुना है, उस पर मुझे हमेशा गर्व रहा है। उन्होंने आगे कहा, एक परिवार के सदस्य के रूप में मेरा प्यार और समर्थन हमेशा आपके साथ रहेगा। आप जो कुछ भी चाहते हैं उसे हासिल करने के लिए मेरी शुभकामनाएं। पवन कल्याण तेलुगू मेगास्टार चिरंजीवी और नागेंद्र बाबू के छोटे भाई हैं। वह अभिनेता राम चरण, वरुण तेज, साई धर्म तेज और अल्लू अर्जुन के चाचा हैं। पवन कल्याण अमली बार हरि हर वीरा मल्लु में दिखाई देंगे, जिसमें वह बॉबी देओल के साथ भिड़ेंगे। यह फिल्म कई विवादा और देरी का विषय रही है। इस फिल्म की घोषणा 2019 में की गई थी, लेकिन कोविड-19 महामारी के कारण इसकी प्रोडक्शन में देरी हुई। हालिया मीडिया रिपोर्टों के अनुसार पहले इस फिल्म का निर्देशन करने वाले निर्देशक कृष्ण जंगरलामुडी इस परियोजना से बाहर हो गए हैं और वह अब कथित तौर पर एएम रत्नम के बेटे ज्योति कृष्णा के सलाहकार के रूप में काम करेंगे।



गदर-2 की जबरदस्त सफलता के बाद सनी की माँग बढी

बालीवुड की ब्लॉकबस्टर फिल्म गदर के बाद बनाई गई सिक्वल फिल्म गदर-2 की जबरदस्त सफलता के बाद से सनी देओल की माँग हिन्दी फिल्मों में अचानक से बढ़ गई है। उनकी पिछली ब्लॉकबस्टर फिल्मों के सिक्वल को लेकर कई फिल्मों की तैयारी चल रही है। उन्हीं में एक शामिल है जेपी दत्ता के निर्देशन में बनी फिल्म बॉर्डर। इस फिल्म में अपने समय में बॉक्स ऑफिस पर सारे रिकॉर्ड ध्वस्त कर दिए थे। फिल्म 'बॉर्डर' के सिक्वल को लेकर एक बड़ी अपडेट सामने आई है। 'बॉर्डर 2' को निर्माताओं ने अब सिनेमाघरों में कब प्रदर्शित करेंगे इसकी जानकारी साझा की है। सनी देओल और आयुष्मान खुराना की इस फिल्म की रिलीज डेट भी सामने आ गई है। कर्स ने फिल्म 'बॉर्डर 2' को गणतंत्र दिवस के मौके पर रिलीज करने की योजना बनाई है। ऐसे में यह फिल्म 26 जनवरी, 2026 को रिलीज की जाएगी। मेकर्स के मुताबिक, भारतीय सैनिकों की बहादुरी का जश्न मनाने वाली इस फिल्म की रिलीज के लिए गणतंत्र दिवस से बेहतर समय नहीं हो सकता है। फिल्म 'बॉर्डर' में सनी देओल पहले से थे। वह अब इसके सिक्वल में भी नजर आएंगे। सनी देओल के साथ एक्टर आयुष्मान खुराना ने फिल्म 'बॉर्डर 2' साइन कर ली है। इस फिल्म का डायरेक्शन अनुराग सिंह करेगे।





एमिरेट्स को 2023 में 4.7 अरब अमेरिकी डॉलर का मुनाफा

दुबई । विमानन कंपनी एमिरेट्स ने 2023 में 4.7 अरब अमेरिकी डॉलर का रिपोर्ट मुनाफा दर्ज किया। दुबई सरकार के स्वामित्व वाली एमिरेट्स ने सोमवार को बताया कि 2023 में 33 अरब अमेरिकी डॉलर का राजस्व दर्ज किया। 2022 में राजस्व 29.3 अरब अमेरिकी डॉलर और लाभ 2.9 अरब अमेरिकी डॉलर था। एयरलाइन ने वित्त वर्ष 2023 में 5.19 करोड़ यात्रियों को सेवाएं दीं, 2022 में यह संख्या 4.36 करोड़ थी। विमानन कंपनी एक जनवरी से 31 दिसंबर तक के वित्त वर्ष का अनुसूचना करती है। एमिरेट्स के एक वरिष्ठ अधिकारी ने एक बयान में कहा कि हमने दुनिया भर में पूरे वर्ष हवाई परिवहन तथा यात्रा संबंधी सेवाओं की उच्च मांग देखी। हम ग्राहकों की मांग पूरी करने में सक्षम रहे और हमने जबरदस्त परिणाम हासिल किए। उन्होंने कहा कि हम अपने उत्पादों तथा सेवाओं में निरंतर निवेश, मजबूत साझेदारी बनाने आदि का लाभ उठा रहे हैं।

विदेशी क्रिप्टो कंपनियों के रजिस्ट्रेशन से दूर होगा कार्यों में अंतर

नई दिल्ली । दिग्गज कंपनियों बाइनैस और ब्लूकॉइन को धन शोधन निषेध इकाई से नियामकीय मंजूरी मिलने के बाद अब क्रिप्टोकरेंसी क्षेत्र की तस्वीर अधिक साफ होती नजर आ रही है। इससे इस उद्योग की विश्वसनीयता भी बढ़ी है। इस क्षेत्र की कंपनियों ने नियामक के इस फैसले स्वागत किया है। मगर कई स्थानीय क्रिप्टो इकाइयों को यह अंदाजा भी है कि वैश्विक कंपनियों के आने पर उन्हें नुकसान उठाना पड़ सकता है। माना जा रहा है कि अब फाइनेंशियल इंटरलिजेंस यूनिट-इंडिया के पास पंजीकृत क्रिप्टो कंपनियों और अपंजीकृत विदेशी कंपनियों के बीच नियामकीय अंतर कम हो जाएगा क्योंकि ब्लूकॉइन और बाइनैस जैसी विदेशी कंपनियों ने एफआईयू के नियमों को मानते हुए ही पंजीकरण कराया है। क्रिप्टो एक्सचेंज कंपनी कोइनडोटीएसएस के एक वे रिष्ठ अे धिकारी कहते हैं कि भारत में क्रिप्टोकरेंसी उद्योग और व्यवस्था के लिहाज से देखा जाए तो किसी भी कंपनी का किसी विभाग या नियामक के अंतर्गत आना अच्छा है क्योंकि फोटोफॉर्म पर चल रही गतिविधियों पर नजर रखी जाती है। उन्होंने कहा कि भारत में कारोबार करने के लिए विदेशी कंपनियों का यहां के कानूनों का पालन करना जरूरी है। पहले नियमन की दिक्रत थी। देसी एक्सचेंज एफआईयू के साथ पंजीकृत थे और सक्रिय भी थे। मगर केवल वे कंपनियां पंजीकृत थीं और दूसरी नहीं थीं तो नियामकीय खाई पैदा हो रही थी। ब्लूकॉइन और बाइनैस के पंजीकरण के बाद यह अंतर कम हो जाएगा।

एफएमसीजी कंपनियों को बिग्री बढ़ने की उम्मीद

नई दिल्ली । दैनंदिन की जरूरत का सामान बनाने वाली एफएमसीजी कंपनियों को वित्त वर्ष 2024-25 में आय में सुधार के साथ बिग्री बढ़ने की उम्मीद है। इन कंपनियों को कम मुद्रास्फीति के माहौल, सामान्य मानसून के अनुमान और अच्छी रबी की फसल के साथ खपत में सुधार की उम्मीद है। ब्रिटेनिया, मैरिको, डाबर, जीसीपीएल और एचयूएल जैसी कंपनियों ने मार्च तिमाही के लिए अपने ताजा अनुमान में चालू वित्त वर्ष में आय बढ़ने की उम्मीद जताई है, क्योंकि अपस्फीति का चक्र खत्म हो गया है। प्रमुख जिस कीमतों में गिरावट के चलते कंपनियों को कीमतें कम करना पड़ा। इसके चलते 2023-24 की आरिबरी दो तिमाहियों में इन कंपनियों की बिग्री और मुनाफे पर असर पड़ा। एफएमसीजी कंपनियों को ग्रामीण बाजार में धीरे-धीरे सुधार की उम्मीद है। इनकी कुल बाजार में एक तिहाई से अधिक हिस्सेदारी है। डाबर के एक व रिष्ठ अ धिकारी ने एक निवेशक वार्ता में कहा कि चालू वित्त वर्ष में बिग्री वृद्धि महत्वपूर्ण होगी। ब्रिटेनिया इंडस्ट्रीज के अ धिकारी ने कहा कि वित्त वर्ष 2024-25 आय वृद्धि का वर्ष है। चुनाव और मानसून के बाद दोहरे अंक में बिग्री बढ़ने की उम्मीद है।


शेयर बाजारों को गिरने से बचाने विदेशी निवेश के आंकड़े छिपाएगा चीन

शंघाई ।

चीन के शेयर बाजारों में होने वाले विदेशी निवेश का लाइव डाटा सोमवार से आनलाइन प्लेटफॉर्म पर उपलब्ध नहीं होगा। चीन द्वारा यह फैसला शेयर बाजारों में विदेशी निवेशकों द्वारा की जाने वाली सैलिग के चलते होने वाली संभावित गिरावट को संभालने के लिए किया है। शंघाई और शेनेजन एक्सचेंजें हांगकांग एक्सचेंज के साथ ट्रेडिंग लिंक स्थापित करके चीनी बाजारों में हो रही विदेशी निवेशकों की खरीद

और बिकवाली के डाटा को छिपाए जा रहा है। हालांकि ये दोनों एक्सचेंजें कारोबारी सत्र बंद होने के बाद पूरे दिन में विदेशी निवेशकों की खरीद और बिकवाली के आंकड़े दिखाएंगी और इसके साथ ही 10 सबसे ज्यादा ट्रेड हुए शेयरों के बारे में भी जानकारी देगी। हालांकि स्टॉक एक्सचेंज के अधिकारियों का कहना है कि यह नियम अंतर्राष्ट्रीय सिद्धांतों के मुताबिक किया जा रहा है, लेकिन इसे चीन द्वारा अपने बाजारों में विदेशी निवेशकों की बिकवाली से पड़ने वाले प्रभाव

को सीमित करने के एक कदम के रूप में भी देखा जा रहा है। यह खबर बाजार में आने के बाद चीन के बाजारों में तेजी देखी गई है और निवेशक इसे चीनी बाजारों के लिए एक अच्छा फैसला मान रहे हैं। चीन की दोनों एक्सचेंजों ने इस फैसले की घोषणा 12 अप्रैल को की थी, और यह कहा था कि इसे लागू करने और इसके प्रभाव को देखने में कुछ समय लग सकता है। शनिवार को हांगकांग स्टॉक एक्सचेंज ने जानकारी दी कि



रियल टाइम आंकड़ों को लेकर जानकारी में हो रहे बदलाव को सोमवार को लागू किया जाएगा। चीन दुनिया का दूसरा सबसे बड़ा शेयर बाजार है और इसमें फरवरी महीने के बाद से तेजी देखी जा रही है।

आईजीआई के एयरोसिटी में बनेगा सबसे बड़ा मॉल

नई दिल्ली ।

इंदिरा गांधी अंतर्राष्ट्रीय हवाई अड्डे के एयरोसिटी में 2027 तक भारत का सबसे बड़ा मॉल बन जाएगा, जो कि 2.5 बिलियन डॉलर की विशाल विस्तार परियोजना का हिस्सा है, जो अगले पांच वर्षों में देश के पहले एयरोटोपोलिस को बदल देगा।

एयरोसिटी में पट्टे पर देने योग्य क्षेत्र मौजूदा 15 लाख वर्ग फुट से बढ़कर 2029 तक एक करोड़ वर्ग फुट से अधिक हो जाएगा, जिसमें दो चरणों में विस्तार होगा। वैश्विक व्यापार जिले को अतिरिक्त 65 लाख वर्ग फुट तक विस्तारित किया जाएगा, जिसके परिणामस्वरूप सार्वजनिक स्थानों के साथ-साथ कार्यालयों, खुदरा,

खाद्य न्यायालयों और एक मनोरंजन-केंद्रित मेगा मॉल के लिए कुल 1.8 करोड़ वर्ग फुट का पट्टा योग्य क्षेत्र होगा। भारतीय रियल्टी, जिसमें एयरोसिटी विकसित करने के लिए बोली, जीती थी, के पास एक पट्टा है जो हवाई अड्डे के विकास और संचालन के लिए डीआईएल के पट्टे के बराबर है, जबकि स्वामित्व

राज्य के पास रहता है। चरण 2 में एयरोसिटी को वर्ल्डमार्क 4, 5, 6 और 7 मिलेगा, जिसमें 35 लाख वर्ग फुट लीज योग्य क्षेत्र होगा और भारत का सबसे बड़ा मॉल 28 लाख वर्ग फुट में फैला होगा, मौजूदा वसंत कुंज मॉल से तीन गुना बड़ा होगा। वर्तमान में एरोसिटी के 11 प्रमुख होटलों में 5,000 होटल कमरे हैं।

रेलिंगेयर की कंपनी एनबीएफसी पर लगा फर्जीवाड़े का दाग हटा: रश्मि सलूजा

नई दिल्ली ।

बर्मन परिवार रेलिंगेयर एंटरप्राइजेज के अधिग्रहण की कोशिश कर रहा है। इस बीच कंपनी की चेयरपर्सन रश्मि सलूजा का कहना है कि रेलिंगेयर एंटरप्राइजेज की संपत्तियों और निवेश का पूरा फायदा उठाने का काम अधिग्रहणकर्ता की गैर जिम्मेदारी की वजह से अटका हुआ है। सलूजा ने कहा कि रेलिंगेयर समूह की चारों कंपनियां वित्तीय मोर्चे पर अच्छा कर रही हैं। हमारी गैर-बैंकिंग वित्तीय कंपनी (एनबीएफसी) पर लगा फर्जीवाड़े का दाग हटा दिया है और कर्ज देने वालों के साथ एकमुश्त निपटारा भी कर दिया गया है। अब रेलिंगेयर की आगे की संभावनाओं का फायदा उठाने पर जोर है। डाबर समूह के प्रवर्तक बर्मन परिवार ने रेलिंगेयर में 26 फीसदी हिस्सेदारी और खरीदने के लिए पिछले साल अक्टूबर में खुली पेशकश का प्रस्ताव किया था किंतु उसे अभी तक नियामक से मंजूरी नहीं मिली है। रेलिंगेयर का शेयर शुक्रवार को 212 रुपये पर बंद हुआ। खुली पेशकश 235 रुपये के भाव पर की गई थी लेकिन रेलिंगेयर के बोर्ड ने इसका विरोध करते हुए कहा कि यह कंपनी के सही मूल्य के हिसाब से नहीं है। सलूजा ने कहा कि हम चाहते हैं कि अधिग्रहण का प्रस्ताव लाने वाले दूसरे शेयरधारकों के प्रति ज्यादा जिम्मेदारी दिखाएं और कंपनी से उन्हें पूरा फायदा देने में हमारी मदद करें। प्रबंधन नियामक से उचित एवं उपायुक्त तमाम दस्तावेज करने में मदद नहीं कर सकता और यह काम उन्हें ही करना होगा। उन्होंने कहा कि खुली पेशकश से कंपनी के कामकाज पर कोई असर नहीं पड़ा है मगर छोटे शेयरधारकों को नुकसान हो रहा है क्योंकि खुली पेशकश में रखी गई कीमत कंपनी के सही मूल्य और संभावनाओं के हिसाब से नहीं है। उन्होंने कहा कि सभी को अपने हिस्से की जिम्मेदारी लेकर सुनिश्चित करना चाहिए कि अन्य शेयरधारकों को नुकसान न हो।

वित्त वर्ष 2018-19 से 2023-24 के बीच भारत का आयात 38 प्रतिशत बढ़ा: जीटीआरआई

- 2018-19 में भारत का आयात 30.13 अरब अमेरिकी डॉलर था

नई दिल्ली । वित्त वर्ष 2018-19 से 2023-24 के बीच भारत का संयुक्त अरब अमीरात, दक्षिण कोरिया और ऑस्ट्रेलिया जैसे मुक्त व्यापार समझौते वाले देशों से वस्तुओं का आयात लगभग 38 फीसदी बढ़कर 187.92 अरब अमेरिकी डॉलर हो गया। एक रिपोर्ट में यह बात कही गई। आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) के अनुसार, एफटीए भागीदारों को देश का निर्यात 2018-19 में 107.20 अरब अमेरिकी डॉलर से 2023-24 में 14.48 प्रतिशत बढ़कर 122.72 अरब अमेरिकी डॉलर हो गया। शोध संस्थान ने कहा कि भारत का आयात वित्त वर्ष 2018-19 से 2023-24 के बीच करीब 37.97 प्रतिशत

बढ़कर 187.92 अरब अमेरिकी डॉलर हो गया। यह वृद्धि भारत की वैश्विक व्यापार गतिशीलता पर मुक्त व्यापार समझौतों के महत्वपूर्ण तथा विविध प्रभाव को दर्शाती है। आंकड़ों के अनुसार पिछले वित्त वर्ष में संयुक्त अरब अमीरात में भारत का निर्यात 2023-24 में 18.25 प्रतिशत बढ़कर 35.63 अरब अमेरिकी डॉलर हो गया, जबकि 2018-19 में यह 30.13 अरब अमेरिकी डॉलर था। आयात वित्त वर्ष 2018-19 में 29.79 अरब अमेरिकी डॉलर से 61.21 प्रतिशत बढ़कर 48.02 अरब अमेरिकी डॉलर हो गया। भारत और संयुक्त अरब अमीरात के बीच एफटीए मई 2022 में लागू हुआ था। इसी तरह ऑस्ट्रेलिया, जापान, 10 देशों वाले दक्षिणपूर्व एशियाई गुट आसियान और दक्षिण कोरिया के साथ भी एफटीए के



बाद निर्यात और आयात में बढ़ोतरी हुई है। भारत विश्व व्यापार में 1.8 प्रतिशत हिस्सेदारी के साथ निर्यात में विश्व स्तर पर 17वें स्थान पर है। आयात के मोर्चे पर वैश्विक व्यापार में 2.8 प्रतिशत हिस्सेदारी के साथ देश आठवें स्थान पर है। वित्त वर्ष 2023-24 में हलांकि भारत का व्यापारिक निर्यात 3.11 प्रतिशत गिरकर 437.1 अरब अमेरिकी डॉलर हो गया और आयात भी 5.4 प्रतिशत घटकर 677.2 अरब अमेरिकी डॉलर रहा।

अगले साल जापान को पछाड़ देगी भारत की अर्थव्यवस्था

नई दिल्ली ।

भारत की अर्थव्यवस्था में तेजी से बढ़ोतरी होती दिखाई दे रही है। अगर उसकी यही रफ्तार रही तो अगले साल तक भारत जापान को पीछे छोड़कर दुनिया की चौथी सबसे बड़ी अर्थव्यवस्था बन जाएगा। नीति आयोग के सीईओ अमिताभ कांत ने कहा है कि 2025 वह साल होगा, जब भारत जापान से आगे निकल जाएगा। इन अनुमानों से जापान के लोगों में काफी गुस्सा है। साल 2010 तक जापान दुनिया की दूसरी सबसे बड़ी अर्थव्यवस्था था। सिर्फ 15 साल में वह 5वें स्थान पर खिसकने वाला है। एक दशक पहले दुनिया की 11वीं सबसे बड़ी अर्थव्यवस्था था भारत। अमिताभ कांत ने कहा कि हमें साल 2022 में ब्रिटेन को पीछे छोड़ दिया था। अब जापान की बारी है। उन्होंने कहा कि जीएसटी कलेक्शन में रिकॉर्ड उछाल, नियंत्रित महंगाई और जीडीपी के 8 फीसदी की रफ्तार से आगे जाने के चलते भारत जल्द ही जापान से आगे निकल जाएगा।

शेयर बाजार हल्की बढ़त पर बंद हुआ

मुंबई ।

शेयर बाजार सोमवार को हल्की बढ़त पर बंद हुआ। सप्ताह के पहले ही कारोबारी दिन बाजार में ये बढ़त दुनिया भर से मिले अच्छे संकेतों के साथ ही लिवाली (खरीददारी) से आई है। आज कारोबार के दौरान एशियन पेंट्स, एचडीएफसी बैंक, आईसीआईसीआई बैंक, टीसीएस और एक्सिस बैंक के शेयरों में तेजी रही। वहीं व्यापक बाजारों में, बीएसई मिडकैप सूचकांक 0.36 फीसदी ऊपर आया जबकि बीएसई स्मॉलकैप 0.23 फीसदी नीचे आया। इंट्रा-डे में दोनों सूचकांकों में 1.5 फीसदी की गिरावट रही। दिन भर के कारोबार के बाद तीस शेयरों पर आधारित बीएसई सूचकांक संसेक्स 111.66 अंक करीब 0.15 फीसदी की हल्की बढ़त के साथ ही 72,776.13 अंक पर बंद हुआ। दूसरी ओर नेशनल स्टॉक एक्सचेंज का निफ्टी भी 64.85 अंक तकरीबन 0.29 फीसदी बढ़कर 22,120.05 अंक पर बंद हुआ। संसेक्स के शेयरों में एशियन पेंट्स के अलावा सन फार्मा, एचडीएफसी बैंक, टाटा कंसल्टेंसी सर्विसेज, एक्सिस बैंक, टाटा स्टील, जेएसडब्ल्यू स्टील, लार्सन एंड टूब्रो, आईसीआईसीआई बैंक और पावरग्रिड के शेयरों को लाभ हुआ। वहीं दूसरी ओर टाटा मोटर्स के



शेयर सबसे ज्यादा आठ फीसदी गिरे। कंपनी का 31 मार्च, 2024 को समाप्त चौथी तिमाही में एकीकृत शुद्ध लाभ तीन गुना बढ़कर 17,528.59 करोड़ रुपये पहुंचा पर इसके बाद भी उसके शेयर नीचे ही रहे। एनटीपीसी, भारती एयरटेल, टाइटन, भारतीय स्टेट बैंक और नेस्ले के शेयरों में भी गिरावट दर्ज की गयी। इससे पहले आज सुबह भारतीय बेंचमार्क इंडेक्स एसएंडपी बीएसई संसेक्स और निफ्टी50 की शुरुआत कमजोर रही। 30 शेयरों वाला बीएसई बेंचमार्क 303 अंक की गिरावट के साथ 72,362 पर कारोबार कर रहा था, जबकि एनएसई फ्रंटलाइन इंडेक्स 98.10 अंक की गिरावट के साथ 22,000 के स्तर से नीचे आया। शुरुआती कारोबार में टाटा मोटर्स

का शेयर 5 फीसदी से ज्यादा गिरा। इसके अलावा जेएसडब्ल्यू स्टील, पावर ग्रिड, महिंद्रा एंड महिंद्रा, भारती एयरटेल, रिलायंस इंडस्ट्रीज, टाटा स्टील और मारुति सुजुकी के शेयर नुकसान में रहे। दूसरी ओर एशियाई बाजारों की बात करें तो दक्षिण कोरिया का कोस्पी, जापान का निक्की और चीन का शंघाई कम्पोजिट नुकसान में जबकि हांगकांग का हांगसेंग ऊपर आया। यूरोप के प्रमुख बाजारों में शुरुआती कारोबार में ज्यादातर में गिरावट रही जबकि अमेरिकी बाजार डॉलर स्ट्रिट में बढ़त रही। शेयर बाजार के आंकड़ों के अनुसार, विदेशी संस्थागत निवेशकों ने शुक्रवार को 2,117.50 करोड़ रुपये मूल्य के शेयर बेचे थे।

एयरटेल ने गूगल क्लाउड से साझेदारी की

नई दिल्ली ।

भारती एयरटेल ने अपने ग्राहकों को क्लाउड समाधान उपलब्ध कराने के लिए गूगल क्लाउड के साथ साझेदारी की है। सोमवार को संयुक्त बयान में कहा गया है कि दीर्घकालिक साझेदारी के तहत फास्ट-ट्रैक क्लाउड अपनाने के लिए गूगल क्लाउड से क्लाउड समाधान की पेशकश करेगा। दोनों कंपनियां उद्योग-अग्रणी एआई/एमएल समाधान विकसित करने के लिए संपर्क तथा एआई प्रौद्योगिकी की अनूठी ताकत को एक साथ लाएंगी, जिसे एयरटेल अपने बड़े डेटा सेट पर प्रशिक्षित करेगा। भारती एयरटेल के एक व रिष्ठ अ धिकारी ने कहा कि हम गूगल क्लाउड के साथ साझेदारी करके खुश हैं और सरकार, उद्यमों तथा उभरते व्यवसायों के लिए सुरक्षित व स्केलेबल क्लाउड समाधानों के साथ इस बाजार के अवसर का संयुक्त रूप से दोहन करेंगे। दूरसंचार कंपनी ने पुणे में प्रबंधित सेवा केंद्र स्थापित किया है। इसमें 300 से अधिक विशेषज्ञ हैं जिन्हें वहां गूगल क्लाउड और डिजिटल सेवाओं दोनों में प्रशिक्षित किया जाएगा।



तमिलनाडु में अंगूर की पैदावार में भारी गिरावट की आशंका

चेन्नई ।

तमिलनाडु के अंगूर किसान इस बार काफी निराश दिखाई दे रहे हैं। पिछले कुछ सप्ताह के दौरान तेज तापमान के कारण अंगूर की पैदावार में भारी गिरावट की आशंका है। राज्य में अंगूर की दो मुख्य किस्में पन्नीर थिरावाई (मस्कट हेमबर्ग) और ओडेपट्टी बीज रहित अंगूर उगाई जाती है। थैनी के किसान के. मुनियंदी ने लगभग 10 एकड़ भूमि पर पन्नीर थिरावाई की खेती की है। उनका कहना है कि उच्च तापमान के कारण फसल की पैदावार में भारी गिरावट आएगी। आम तौर पर एक एकड़ में 10-12 टन अंगूर होते हैं। लेकिन तापमान 39 डिग्री सेल्सियस से अधिक होने के कारण, उपज प्रति एकड़ तीन टन से भी कम होगी। एक एकड़ अंगूर की खेती के लिए किसान को करीब 1.25 लाख रुपये खर्च करने पड़ते हैं। यदि पैदावार प्रति एकड़ तीन टन तक गिर जाए तो किसानों की स्थिति दयनीय हो जाएगी। पन्नीर थिरावाई किसान संघ के एक नेता ने कहा कि हमारे लगभग 90 प्रतिशत किसान कश्म क्षेत्र में पत्तों की खेती कर रहे हैं। लू के थपड़े ने हमारी जिंदगी तबाह कर दी है। करीब 300 किसान पांच हजार एकड़ भूमि पर खेती कर रहे हैं और हमें भारी नुकसान की आशंका है। उन्होंने यह भी कहा कि उपज आम तौर पर मिलने वाली पैदावार के 80 प्रतिशत से कम होगी। उन्होंने तमिलनाडु कृषि विभाग से उनके नुकसान के लिए मुआवजा देने का आह्वान किया है। ओडेपट्टी बीज रहित अंगूर किसानों की भी यही कहानी है। ओडेपट्टी थैनी जिले का एक क्षेत्र है, जहां लगभग 1,000 एकड़ भूमि पर बीज रहित अंगूर की खेती की जाती है, जिसमें 200 किसान शामिल हैं।

विदेशी निवेशकों ने 10 दिन में निकाले 17000 करोड़

शेयर बाजार में लगातार गिरावट

नई दिल्ली ।

मई माह के पहले सप्ताह में ही विदेशी निवेशकों ने भारतीय शेयर बाजार से 17000 करोड़ रुपये की निकासी की है। भारतीय शेयर बाजार की तेजी के बाद अब मुनाफा वसूली का दौर शुरू हो गया है। लोकसभा चुनाव परिणाम की आशंका को देखते हुए विदेशी निवेशक मुनाफा वसूली करते हुए, शेयर की बिकवाली कर रहे हैं। मॉरीशस के साथ भारत के कर संबंधों में हुए बदलाव के बाद, शेयर बाजार से 8700 करोड़ रुपये की निकासी विदेशी निवेशकों ने पिछले महीने की थी। विदेशी पोर्टफोलियो के निवेशकों द्वारा लगातार निकासी किए जाने से, शेयर बाजार में गिरावट का दौर बना हुआ है। सोमवार को भी शेयर बाजार में गिरावट के साथ बाजार का कारोबार शुरू हुआ। शेयर बाजार की जानकारी का कहना है, लोकसभा चुनाव परिणाम आने तक शेयर बाजार में अस्थिरता बनी रहेगी। जिस तरह की घबराहट शेयर बाजार में देखने को मिल रही है, लोकसभा की विशेषज्ञों का कहना है, बाजार में आगे भी गिरावट बनी रहेगी।

आईपीएल 2024: प्लेऑफ के लिए निर्णायक मुकाबले में पूरी ताकत लगा देगी दिल्ली और लखनऊ

नई दिल्ली (एजेंसी)। आईपीएल में मंगलवार को दिल्ली कैपिटल्स और लखनऊ सुपर जयंट्स के बीच अहम मुकाबला होगा। इस मैच में हारने वाली टीम प्लेऑफ से बाहर हो जाएगी। ऐसे में इस मैच में दोनों ही टीमों जीत के लिए पूरी ताकत लगा देंगी। इस मैच में दिल्ली कैपिटल्स का काम केवल जीत से ही नहीं चलेगा। उसे बड़ी जीत दर्ज करनी होगी क्योंकि उसका रन रेट कम है।

दोनों ही टीमों के अभी बराबर-बराबर 12-12 अंक हैं। दिल्ली को टीम के लिए राहत की बात ये रहेगी कि उसे अपने घरेलू मैदान पर खेलना है। आरसीबी के खिलाफ पिछले मैच में उसका प्रदर्शन अच्छा नहीं रहा था। टीम के बल्लेबाज और गेंदबाज असफल रहे। वहीं उसका क्षेत्ररक्षण भी खराब रहा था। टीम ने कई कैच छोड़े थे। इससे भी टीम दबाव में रहेगी।

वहीं दूसरी ओर लखनऊ को राह ही आसान नहीं है। कप्तान के लिए राहुल के अलावा क्रिंटन डिकॉक की खराब फॉर्म से भी टीम की मुश्किलें बढ़ी हैं। टीम को इस सत्र में पावर प्ले में भी मुश्किलें हुई हैं। ऐसे में मार्क्स

स्टोइनिस और निकोलस पूरा रन बनाने होंगे। पूरा और आयुष बड़ोनी पिछले मैच में टीम को बेहतर स्कोर तक पहुंचाने में सफल रहे थे पर गेंदबाज असफल रहे थे। ऐसे में इस मैच में रवि बिस्नोई, नवीन-उल-हक, मोहम्मिन खान को बेहतर गेंदबाजी करनी होगी। बल्लेबाजी में दीपक हुडा, एस्टन टर्नर के अलावा ऋणाल पंड्या को भी अपना योगदान देना होगा।

टीम को तेज गेंदबाज मयंक यादव के बाहर होने से भी नुकसान हुआ है क्योंकि यश ठाकुर और नवीन उल हक बेहतर गेंदबाजी नहीं कर पा रहे। इसके अलावा मोहम्मिन खान भी चोट के कारण पिछले मैच से बाहर थे। ऋणाल पंड्या और रवि बिस्नोई की सिन जोड़ी भी समराइजर्स के खिलाफ असफल रही थी।

वहीं दिल्ली को टीम को एक मैच के निर्लंबन के बाद वापसी कर रहे कप्तान ऋषभ पंत के आने से लाभ होगा। इसके अलावा टीम को सुपर जयंट्स के खिलाफ क्षेत्ररक्षण में सुधार करना होगा क्योंकि टीम ने आरसीबी के खिलाफ कई कैच छोड़े हैं। इसके अलावा



उसके गेंदबाजों ने भी आरसीबी के खिलाफ पिछले मैच में जमकर रन दिए। वहीं बल्लेबाजी के दौरान उसकी टीम विफल रही। उसने पावर प्ले में चार ओवर के अंदर ही चार विकेट खो दिए।

दिल्ली को बल्लेबाजी में युवा जेक फ्रेजर-मैकनाम, कप्तान ऋषभ पंत के अलावा अभिषेक पौरेल से भी अच्छे प्रदर्शन की उम्मीद रहेगी। अक्षर पटेल ने पिछले मैच में अच्छी

टीम

लखनऊ सुपर जयंट्स - केएल राहुल (कप्तान/विकेटकीपर), मार्क्स स्टोइनिस, एस्टन टर्नर, आयुष बड़ोनी, ऋणाल पंड्या, रवि बिस्नोई, नवीन-उल-हक, मोहम्मिन खान, यश ठाकुर, अर्शिन कुलकर्णी, युद्धवीर सिंह, दीपक हुडा, निकोलस पूरा।

दिल्ली कैपिटल्स - ऋषभ पंत (कप्तान और विकेटकीपर), डेविड वारनर, पृथ्वी साव, यश हुल, अभिषेक पौरेल, अक्षर पटेल, ललित यादव, मिशेल मार्श, प्रवीण दुवे, विक्री ओसटवाए, एनरिक नोकिर्या, कुलदीप यादव, जेक फ्रेजर-मैकनाम, खलील अहमद, इशांत शर्मा, मुकेश कुमार, रिचर्ड स्ट्वेन्स, रिकी भूई, कुमार कुशाग्र, रिसख डार, ज्ञान रिचर्डसन, सुमित कुमार, स्वास्तिक चिकारा, शाई होप।

टी20 विश्वकप से पहले रोहित और हार्दिक के खराब फार्म पर इरफान पठान ने उठाये सवाल

नई दिल्ली (एजेंसी)। पूर्व क्रिकेटर इरफान पठान ने भारतीय क्रिकेट टीम के कप्तान रोहित शर्मा और आलराउंडर हार्दिक पंड्या के खराब फार्म पर सवाल उठाये हैं। पठान ने कहा है कि आगले माह टी20 विश्वकप होना है और आईपीएल में रोहित और हार्दिक पंड्या का प्रदर्शन अच्छा नहीं रहा है। ये दोनों ही फार्म में बाहर हैं। पठान का मानना है कि अगर ये दोनों अपने फॉर्म में वापस नहीं आ पाए तो टी20 विश्वकप में भारतीय टीम की परेशानी बढ़ जाएगी।

इरफान ने इसी को लेकर सोशल मीडिया पर लिखा, पंड्या और रोहित की फॉर्म भारतीय टीम के लिए बड़ी चिंता का कारण है। उम्मीद है कि वह शीघ्र ही फॉर्म में वापस आ जायेंगे। इस आईपीएल सत्र में रोहित ने केवल एक शतक लगाने में सफलता हासिल की है पर इसके बाद से उनकी बल्लेबाजी अच्छी नहीं रही है। वहीं, हार्दिक भी आईपीएल में प्रभावित नहीं कर पाये। रोहित ने 29.08 की औसत के साथ 349 रन बनाए हैं जबकि हार्दिक ने 13 मैच में 200 रन बल्ले से बनाए हैं। इसके अलावा गेंदबाजी में भी हार्दिक केवल 11 विकेट ही ले पाये हैं। टी20 कप को लेकर इन दोनों ही अहम खिलाड़ियों के खराब फार्म से प्रशंसक भी परेशान हैं हालांकि टीम प्रबंधन का मानना है कि ये दोनों ही खिलाड़ी अपनी लय हासिल कर लेंगे।

प्लेऑफ के लिए संघर्ष कर रही छह टीमों में अंक बराबर हुए तो बेहतर रनरेट वाली टीम को मिलेगा अवर

- अंक बराबर हुए तो बेहतर रनरेट वाली टीम को मिलेगा अवर

मुम्बई (एजेंसी)। आईपीएल में अब तक केवल एक टीम कोलाकाता नाइट राइडर्स (केकेआर) की जगह प्लेऑफ में पक्की हुई है। वहीं तीन टीमों में बाहर हो गयी है जबकि छह टीमों में अब भी प्लेऑफ के लिए संघर्ष कर रही हैं। इन टीमों में राजस्थान रॉयल्स, चेन्नई सुपरकिंग्स, सनराइजर्स हैदराबाद, रॉयल चैलेंजर्स बेंगलुरु, दिल्ली कैपिटल्स और लखनऊ सुपरजयंट्स जैसी टीमों हैं। चेन्नई सुपरकिंग्स की राजस्थान रॉयल्स और रॉयल चैलेंजर्स बेंगलुरु की दिल्ली कैपिटल्स के खिलाफ जीत से भी समीकरण बदले हैं। अब कोलाकाता नाइट राइडर्स 9 मैच जीतकर 18 अंक लेकर तालिका में पहले नंबर पर पहुंच गयी है। ऐसे में उसका प्लेऑफ में खेलना तय नजर आता



सकती है। यदि ऐसा हुआ तो राजस्थान, चेन्नई, हैदराबाद और लखनऊ में से कोई तीन टीम ही आगे बढ़ेगी। इन टीमों का फैसला तब नेट रनरेट के आधार पर होगा। रॉयल्स के लिए राहत की बात यह है कि उसका रनरेट पॉजिटिव है, जबकि लखनऊ और दिल्ली का नकारात्मक है। ऐसे में वह 16 अंक के साथ भी प्लेऑफ में जगह बना सकती है। वहीं चेन्नई सुपरकिंग्स (सीएसके) की राह कठिन है। अगर वह अपना अंतिम मैच जीती तो 16 अंक के साथ प्लेऑफ में पहुंच जाएगी। वहीं अगर सीएसके अपना आखिरी मैच हारती है तो उसकी उम्मीदें समाप्त होंगी क्योंकि सीएसके के अलावा हैदराबाद (एसआरएच) के भी 14 अंक ही हैं। सीएसके चेन्नई हारी तो बेंगलुरु (आरसीबी) के भी 14 अंक हो जाएंगे। ऐसे में दिल्ली और लखनऊ भी 14 अंक हासिल कर सकते हैं। इन हालातों में नेट रनरेट से प्रभावित पड़ेगी और जिस भी टीम का रनरेट बेहतर होगा वह प्लेऑफ में पहुंच जाएगी।

कुलदीप मुझे नेट्स में गेंदबाजी नहीं करते - स्टव्स



मुम्बई। दिल्ली कैपिटल्स की ओर से आईपीएल खेले रहे दक्षिण अफ्रीकी ऑलराउंडर ट्रिस्टन स्टव्स ने कहा है कि कुलदीप यादव उसे नेट्स में गेंदबाजी नहीं करते हैं। स्टव्स ने कहा कि मैंने कई बार उसका सामना करने की कोशिश की है पर वह मुझे गेंदबाजी नहीं करता। वहीं स्टव्स से जब कुलदीप यादव की ट्रेडिंग रौं-अन डिलीवरी का सामना करने के बारे में पूछा गया, तो उन्होंने बताया कि बार-बार कहने के बाद भी कुलदीप ने उसे गेंदबाजी करने से इंकार कर दिया। स्टव्स ने साथ ही कहा कि, मुझे लगता है कि वह इसे रहस्य बनाए रखने का प्रयास कर रहा है। इसलिए मैं उसका सामना करने के प्रयास में सफल नहीं रहा हूँ। अपना पहला बड़ा आईसीसी टूर्नामेंट खेल रहे स्टव्स टी20 विश्व कप के दौरान दक्षिण अफ्रीका की टीम में शामिल हैं। जब स्टव्स से टी20 विश्व कप की तैयारी के बारे में पूछा गया तो उन्होंने कहा कि, वह अपने को तैयार करने के लिए कुलदीप का सामना करना चाहते हैं पर कुलदीप तैयार नहीं हो रहे हैं। साथ ही कहा कि भारत और दक्षिण अफ्रीका के बीच मुकाबले की स्थिति हो देखते हुए ही शायद कुलदीप उन्हें गेंदबाजी नहीं कर रहे।

ओलंपिक स्वर्ण जीतना रहेगा लक्ष्य : हरमनप्रीत

नई दिल्ली (एजेंसी)। भारतीय पुरुष हॉकी टीम के कप्तान हरमनप्रीत सिंह ने कहा है कि आगामी पेरिस ओलंपिक के लिए अब काफी कम समय बचा है। ऐसे में अब अभ्यास के लिए हर दिन बेहद महत्वपूर्ण है। इसी कारण अब हमें प्रशिक्षण सत्र के समय का अच्छा प्रकार से इस्तेमाल करना होगा। भारतीय टीम के पास अभी कांस्थ पदक है और उसका लक्ष्य इस बार उसके रंग में बदलाव करना रहेगा। हरमनप्रीत ने कहा कि टीम को पिछले माह ऑस्ट्रेलिया दौरे में उम्मीद के अनुसार सफलता नहीं मिली। भारतीय टीम को इस दौरे में 0-5 से हार का सामना करना पड़ा। हरमनप्रीत ने कहा, 'हम अभी ऑस्ट्रेलिया के मुश्किल दौर से लौटे हैं। ऐसे में एक छोटे

से ब्रेक के बाद हम फिर से मैदान में उतरे। पेरिस ओलंपिक की उम्रती गिनती शुरू हो गयी है। इसी कारण अब टीम जोश से भरी हुई है। उन्होंने कहा, 'स्वर्ण पदक जीतने के हमारे साझा लक्ष्य से प्रेरित होने से टीम को एकजुटता लगातर बढ़ी है। वहीं टीम के मुख्य कोच क्रैग फुल्टोन ने भी तैयारी के लिए एक साप्ताहिक कार्यक्रम तैयार किया है। गौरतलब है कि भारतीय टीम ने गत वर्ष एशियाई खेलों में स्वर्ण पदक जीतकर पेरिस ओलंपिक के लिए क्वालीफाई किया था।

वहीं उज-कप्तान हार्दिक सिंह ने कहा कि पेरिस खेलों से पहले टीम को अपनी कमजोरियों को ठीक करना होगा। उन्होंने कहा, 'ऑस्ट्रेलिया के खिलाफ टेस्ट

सीरीज से हमें उन चीजों के बारे में पता चला जिनमें हमें सुधार करना है। हम अभ्यास शिविर में लौटने के बाद इसपर ध्यान देंगे। हमारा लक्ष्य यह तय करना है कि हम पेरिस 2024 ओलंपिक के लिए समय रहते हर मामले को हल कर दें।

उन्होंने कहा, 'हम बचे हुए दिनों में से हर दिन में अपना सर्वश्रेष्ठ देगे जिससे यह तय हो सके कि ओलंपिक में स्वर्ण पदक जीतने की हमारी इच्छा पूरी हो। गौरतलब है कि पेरिस ओलंपिक में भारत को प्ले बी में गत चैंपियन बेलजियम, ऑस्ट्रेलिया, अर्जेंटीना, न्यूजीलैंड और आयरलैंड के साथ रखा गया है। इसमें भारतीय टीम अपना अपने अभियान की शुरुआत 27 जुलाई को न्यूजीलैंड के खिलाफ करेगी।



डॉक्टर बनना चाहती थी लेकिन पिता के जुनून के कारण एथलेटिक्स को चुना: ज्योतिका

भुवनेश्वर (एजेंसी)। पेरिस ओलंपिक के लिए क्वालीफाई करने वाली भारतीय चार गुणा 400 मीटर रिले टीम की सदस्य ज्योतिका श्री डांडी बचपन में डॉक्टर बनना चाहती थी लेकिन उन्होंने पिता के सपने को साकार करने के लिए खेलों में करियर बनाने का विकल्प चुना। आंध्र प्रदेश के पश्चिम गोदावरी जिले के तनुकु शहर की 23 वर्षीय छात्रा ने अपने गुरु नगर के मॉटेसरी स्कूल में पढ़ाई की और दसवीं कक्षा में 97 प्रतिशत अंक हासिल किए।

गुरुनगर में बांडी बिल्डर रहे उनके पिता श्रीनिवास राव ने उन्हें खेलों में रुचि लेने के लिए प्रेरित किया। श्रीनिवास का सपना अपनी बेटी को ओलंपिक में देखने का था जो तीन महीने से भी कम समय में हकीकत में बदलने जा रहा है। ज्योतिका हाल ही में महामास में आयोजित विश्व रिले में चार गुणा 400 मीटर रिले में ओलंपिक टिकट पक्का करने वाली भारतीय टीम की चौकड़की का हिस्सा थी।

फेडरेशन कप में भाग लेने के लिए भुवनेश्वर पहुंची ज्योतिका ने कहा, 'मैंने दसवीं कक्षा में 97 प्रतिशत अंक हासिल किए थे। जब मैं स्कूल में थी तब मैं वास्तव में एक डॉक्टर

बनना चाहती थी। मैंने खेल में दिलचस्पी लेने के बाद डॉक्टर बनने के बारे में सोचना छोड़ दिया।' उन्होंने कहा, 'मेरे पिता को लगा कि मुझमें एथलेटिक्स में अच्छे प्रदर्शन करने और ओलंपिक में देश का नाम रोशन करने की प्रतिभा है। उनके त्याग और मुझे एक सफल एथलीट बनाने के कारण उन्होंने बांडी बिल्डर बनना छोड़ दिया। अब वह एक व्यवसायी हैं। उन्हें खेलों में बहुत रुचि है और उन्होंने मुझे बहुत प्रेरित किया और वह चाहते हैं कि मैं ओलंपिक में भाग लूं।'

ज्योतिका ने कहा, 'उनकी (पिता) वजह से मुझे ज्यादा संघर्ष नहीं करना पड़ा। वह हर चीज का ख्याल रखते हैं। इसलिए, अब मैं ओलंपिक में अच्छे प्रदर्शन करते देखने का उनका सपना पूरा करना चाहती हूँ।' ज्योतिका का 400 मीटर में व्यक्तिगत सर्वश्रेष्ठ प्रदर्शन 52.73 सेकंड है। यह सब तब शुरू हुआ जब ज्योतिका ने स्कूल मीट में रंस जीती और तभी उनके पिता को अपनी बेटी की प्रतिभा का एहसास हुआ।

ज्योतिका ने कहा, 'मैं वार्षिक स्कूल खेल प्रतियोगिताओं यहां तक कि क्लबों द्वारा आयोजित 200 मीटर और 400 मीटर की दौड़ में शीर्ष स्थान पर रहती थी। जब मैं सातवीं कक्षा (लगभग 12 वर्ष की उम्र) में थी तब मेरे पिता मुझे स्कूल के 'पीईटी' शिक्षक के पास ले गए। मैं अपने घर के पास एक कॉलेज के मिट्टी वाले मैदान पर दौड़ती थी। जब मैं नौवीं कक्षा (2014) में थी तब मैंने जिला और राज्य स्तर की प्रतियोगिताओं में भाग लेना शुरू कर दिया था।'

ज्योतिका ने 2014 और 2021 के बीच विजयवाड़ा में भारतीय खेल प्राधिकरण के कोच विनायक प्रसाद के देखरेख में अभ्यास किया। इसके बाद उन्होंने हैदराबाद में राष्ट्रीय जूनियर

टीम के वर्तमान मुख्य कोच रमेश नागपुरी के की देखरेख में एक साल तक अभ्यास किया। इस दौरान उन्होंने 53.05 सेकंड का अपना व्यक्तिगत सर्वश्रेष्ठ प्रदर्शन किया, जिसके बाद उन्हें राष्ट्रीय शिविर के लिए बुलाया गया। उन्होंने कहा, 'राष्ट्रीय स्तर पर पदक जीतने के बाद मुझे विश्व स्कूल खेलों और एशियाई युवा चैंपियनशिप में भाग लेने का मौका मिला जिसके

बाद खेलों में मेरी दिलचस्पी बढ़ती गई। ज्योतिका ने कहा कि भारतीय महिला रिले टीम 2028 ओलंपिक में पदक की उम्मीद कर सकती है। उन्होंने कहा, 'वास्तव में मुझे लगता है कि इस बार पदक जीतना कठिन होगा लेकिन अगर हम कड़ी मेहनत करें तो यह संभव है।' (2028 ओलंपिक) के बाद हम पॉडियम पर चढ़ सकते हैं।'

बाद खेलों में मेरी दिलचस्पी बढ़ती गई। ज्योतिका ने कहा कि भारतीय महिला रिले टीम 2028 ओलंपिक में पदक की उम्मीद कर सकती है। उन्होंने कहा, 'वास्तव में मुझे लगता है कि इस बार पदक जीतना कठिन होगा लेकिन अगर हम कड़ी मेहनत करें तो यह संभव है।' (2028 ओलंपिक) के बाद हम पॉडियम पर चढ़ सकते हैं।'

सीबीएसई बोर्ड ने 12 वीं के सायन्स और कोमर्स परिक्षा का परिणाम घोषित किया

द रेडियंट इंटरनेशनल स्कूल सीबीएसई परीक्षा में 12वीं विज्ञान और वाणिज्य उच्चतम परिणाम प्राप्त हुआ

एल.पी. सवाणी ग्रुप ऑफ स्कूल्स के छात्रों ने सीबीएसई 12वीं कक्षा के शानदार परिणाम



सूरत भूमि, सूरत। द रेडियंट इंटरनेशनल स्कूल ने इस वर्ष मार्च 2024 में आयोजित की गई थी, जिसमें कुल 154 छात्रों ने आवेदन किया था और 13-05-2023 को सीबीएसई

किये। पार्थ जैन 94.80% के साथ प्रथम रैंक, समय पटेल 94.20% के साथ दूसरे स्थान पर, शिखर सिंघानिया ने 93.8% के साथ तीसरी रैंक हासिल की थी।

कुल मिलाकर सर्वोत्तम परिणामों में स्कूल के शिक्षकों का योगदान बहुत अधिक रहा। तो स्कूल के ट्रस्टी और उपाध्यक्ष श्री जिग्नेशभाई मांगुकिया ने बच्चों को मिठाई और फूल भेंट किए और उन्हें भविष्य में बेहतर प्रगति के लिए बधाई दी। साथ ही स्कूल के कैंपस डायरेक्टर और प्रिंसिपल ने छात्रों और अभिभावकों द्वारा दिए सहयोग की सराहना की और शुभकामनाएं दीं बच्चों एवं अभिभावकों को शुभकामना संदेश सुनाया गया।

सूरत भूमि, सूरत। 24 छात्र, A2-ग्रेड में 35 छात्र, B1-ग्रेड में 61 छात्र और B2-ग्रेड में 58 छात्र शामिल हैं। विद्यार्थियों द्वारा किये गये कठिन परिश्रम, अनुभव और शिक्षकों की टीम ने इस कथावत को सार्थक करते हुए छात्रों के उच्च परिणामों से ग्रुप ऑफ स्कूल्स को गौरवान्वित किया है। कक्षा 12 सीबीएसई के परिणामों में A1-ग्रेड में



कक्षा 12वीं के चेरमैन श्री मावजीभाई सवानी, वाइस चेयरमैन डॉ. धर्मद सवानी, स्कूल के प्रिंसिपल और सभी शिक्षकों, दोस्तों और पूरे स्कूल परिवार ने छात्रों को उनकी सफलता और छात्रों के उत्कृष्ट भविष्य के लिए बधाई दी है। सभी सफल विद्यार्थियों को विद्यालय परिवार की ओर से बधाई एवं शुभकामनाएं।

पीपी सवाणी स्कूल ग्रुप ने सीबीएसई कक्षा 10 के छात्रों के उत्कृष्ट प्रदर्शन



सूरत। पीपी सवाणी स्कूल ग्रुप ने सीबीएसई कक्षा 10 के छात्रों के उत्कृष्ट प्रदर्शन का जश्न मनाया। सानवी ज़वेरो 96.8%, काव्या हेलैया और वैभव अग्रवाल दोनों ने 96.4% अंक प्राप्त किए। मीत अंकोलिया और प्राची लाडिया से मिले 96.6% अंक, आयु उसादिया ने 95.6% अंक प्राप्त किये, कीर्तन मेहता और

श्री स्वामीनारायण अकादमी की उपलब्धि, लगातार सोलह वर्षों तक सीबीएसई कक्षा 10, कक्षा-12 विज्ञान और वाणिज्य में 100% परिणाम

सूरत। अडाजण स्थित श्री स्वामीनारायण एकेडमी ज्ञान शिक्षा और संस्कार का त्रिवेणी संगम है जो पिछले 25 वर्षों से लगातार स्कूल के शिक्षा ट्रस्टी आचार्य और मित्रों के माध्यम से समाज और राष्ट्र की सेवा के उद्देश्य से समर्पित है। शिक्षा के क्षेत्र में हर वर्ष नए-नए प्रयोग तरीकों से बच्चों की पढ़ाई को और रचिकर बनाने के लिए अभिनव प्रयास किए जाते हैं। स्कूल पिछले 25 वर्षों से लगातार 10वीं और 12वीं कक्षा में 100% परिणाम देने में सफल रहा है।

प्रतिशत परिणाम प्राप्त हुआ है, कुल 127 विद्यार्थियों में से 50 विद्यार्थी A1 ग्रेड में उत्तीर्ण हुए हैं एवं 77 विद्यार्थी प्रथम श्रेणी से उत्तीर्ण हुए। वहीं 12वीं कक्षा के विज्ञान और वाणिज्य का परिणाम 100% रहा है, 12वीं कक्षा के कुल 155 विद्यार्थियों में से 49 विद्यार्थी ए1 ग्रेड में और 106 विद्यार्थी प्रथम श्रेणी से उत्तीर्ण हुए हैं। 10वीं कक्षा में वृज जोशी एस.एस. और संस्कृत में 100 अंक, कृष्णा पटेल संस्कृत में 100 अंक, जनमय साह एसएस में 100 अंक श्रद्धा सद्दीवाला ने 12वीं



कक्षा के वाणिज्य में संस्कृत में 100 अंक और वृजा तमाकुवाला ने अकाउंट्स में 100 अंक हासिल किए हैं। विद्यालय के संस्थापक शास्त्री श्रीहरि वल्लभदासजी ने सभी विद्यार्थियों, शिक्षकों एवं अभिभावकों को बधाई दी है। दिनेशभाई गोंडलिया एवं हिममतभाई गोंडलिया सभी विद्यार्थी स्टाफ मित्र एवं अभिभावक मित्र इनके उचित समन्वय से ही अच्छे परिणाम प्राप्त कर सके। जिसके लिए सभी को बधाई दी गई है।

'नई माताओं और 5 वर्ष से कम उम्र के बच्चों के लिए स्वयं की देखभाल' प्रसिद्ध लोक गायिका गीता रबारी के प्रेरक थीम गीत के साथ मनाइए मातृत्व का जश्न

नाशिक/पुणे। उपभोक्ता स्वास्थ्य और स्वच्छता में वैश्विक अग्रणी रैंकिंग ने "नई माताओं और 5 वर्ष से कम उम्र के बच्चों के लिए स्वयं की देखभाल" पहल शुरू करने के लिए प्लान इंडिया के साथ साझेदारी की है। यह पहल गुजरात के भावनगर और गिर सोमनाथ, महाराष्ट्र के धुले और वाशिम और राजस्थान के राजसमंद में मातृ एवं शिशु स्वास्थ्य में सुधार पर केंद्रित है। विश्व स्वास्थ्य संगठन की स्वयं की देखभाल की परिभाषा के आधार पर, यह परियोजना स्वास्थ्य को बढ़ावा देने, बीमारी को रोकने और कल्याण के प्रबंधन में व्यक्तियों, परिवारों और समुदायों की भूमिका को पहचानती है। इसका उद्देश्य नई माताओं के समग्र कल्याण को बढ़ाना है और बचपन के विकास में स्वयं-देखभाल को एकीकृत करना है, यह पुष्टि करते हुए कि स्वास्थ्य सभी का एक मौलिक अधिकार है। यह पहल ग्रामीण समुदायों में युवा माताओं को पारंपरिक नुकड़ नाटक, विभिन्न प्रकार की शैक्षिक गतिविधियों और घर-घर जाकर महत्वपूर्ण स्वास्थ्य जानकारी और सेवाओं को उनके दरवाजे तक पहुंचाने वाले अभिनव आउटरीच कार्यक्रमों के माध्यम से जोड़ रही है। यह सीधा दृष्टिकोण यह सुनिश्चित करता है कि माननीय प्रधान मंत्री नरेंद्र मोदी की 'सभी के लिए स्वास्थ्य' की प्रतिबद्धता के अनुरूप, स्वयं-देखभाल और स्वास्थ्य शिक्षा का लाभ हर घर तक पहुंचाया जाए। इन क्षेत्रों में कार्यक्रम को व्यापक पहुंच माताओं और देखभाल करने वालों को सशक्त बनाने में मदद करती है, जिससे वे खुद के साथ अपने बच्चों के स्वास्थ्य की प्रभावी ढंग से जिम्मेदारी लेने में सक्षम होते हैं। प्रारंभ में इसे प्रत्येक बच्चे तक पहुंचने के रूप में जाना जाता था, यह कार्यक्रम पांच जिलों - महाराष्ट्र में नंदुरबार और अमरावती, राजस्थान में राजसमंद और गुजरात में गिर और भावनगर के 268 से अधिक गांवों तक पहुंचाया गया। पिछले साल अपनी शुरुआत के बाद से, यह कार्यक्रम पांच साल से कम उम्र के 70,000 से अधिक बच्चों तक पहुंच चुका है और यह पहल पूरे क्षेत्र में 4 मिलियन से अधिक माताओं तक पहुंच चुकी है। अब, स्वयं-देखभाल में परिवर्तन करते हुए, कार्यक्रम का लक्ष्य 10 मिलियन माताओं तक अपनी पहुंच का विस्तार करना बन गया है।

सेल्फ केयर थीम सांग के साथ अंतर्राष्ट्रीय मातृ दिवस मनाया अंतर्राष्ट्रीय मातृ दिवस कार्यक्रम ने इस पहल के केंद्रीय तत्वों में से एक को लॉन्च किया है- एक सशक्त थीम गीत "माँ ए माँ, जो मातृ शक्ति और लचीलेपन की भावना को समाहित करता है। गीत के बोल माताओं को उनकी प्रभावशाली भूमिका की याद दिलाते हैं, जैसे कि जीजाबाई और देवी अम्बा जैसी प्रतिष्ठित शक्तिशाली, गीत की सांस्कृतिक गूंज और सशक्त संदेश को मजबूत करती हैं। यह नियमित स्वास्थ्य जांच, डॉक्टर की सलाह और टीकाकरण को वकालत करता है और निवारक स्वास्थ्य देखभाल पर प्लान इंडिया के फोकस के अनुरूप है। प्राचीन गुजराती कहावत, "मां तो मां होती है, बाकी सब गौण है" से प्रेरित यह गीत मां



की सांस्कृतिक जड़ें और रोजमर्रा की जिंदगी से गहराई से जुड़ा है। गीत के बोल बाल स्वास्थ्य के मूलभूत पहलुओं के रूप में पौष्टिक भोजन और स्वच्छ वातावरण के महत्व पर प्रकाश डालते हैं, जो समग्र स्वास्थ्य शिक्षा पर कार्यक्रम के फोकस को प्रतिबिम्बित भी करते हैं। यह माताओं को उनकी प्रभावशाली भूमिका की याद दिलाता है, जो जीजाबाई और देवी अम्बा जैसी प्रतिष्ठित शक्तिशाली की तरह है, जो गीत की सांस्कृतिक गूंज और सशक्त संदेश को मजबूत करती है।

टीएम पटेल इंटरनेशनल स्कूल ने लगातार तीसरी बार सीबीएसई बोर्ड में 100% परिणाम घोषित किया



सूरत भूमि, सूरत। सीबीएसई बोर्ड द्वारा घोषित 10 वीं कक्षा के परिणाम में सस्वती एजुकेशन ट्रस्ट द्वारा संचालित टी.एम.पटेल इंटरनेशनल स्कूल का परिणाम लगातार तीसरी बार 100% रहा है। अनंत मिलनभाई विरिक्टवाला 95.2% के साथ स्कूल में पहले स्थान पर रहे। नियति नमन तायल ने 92.20% के साथ दूसरी रैंक और प्रणव नागपाल ने 92.0% के साथ तीसरी रैंक हासिल की और संस्कृति संकेतकुमार पटेल ने 91.8% के साथ चौथी रैंक हासिल की और स्कूल को गौरवान्वित किया। उत्कृष्ट अंकों के साथ स्नातक करने वाले इन सभी छात्रों ने अपनी सफलता का श्रेय शिक्षकों की कड़ी मेहनत और प्रेरणा को दिया। विद्यालय के ट्रस्टी श्री हरीश पटेल, प्राचार्य के. मैक्सवेल मनोहर एवं विद्यालय परिवार ने सभी को बधाई एवं सम्मान दिया।

12 मई से 16 मई तक सूरत समेत दक्षिण गुजरात के जिलों में संभावित बेमौसम बारिश का पूर्वानुमान

सूरत। 12-05-2024 से 16-05-2024 तक राज्य के उत्तर गुजरात के कुछ जिलों सहित दक्षिण गुजरात के नवसारी, वलसाड, डांग, नर्मदा, तापी, सूरत जिलों में छिटपुट स्थानों पर हल्की बारिश की भविष्यवाणी की गई है। मौसम विभाग के पूर्वानुमान के अनुसार, ऐसे समय में राज्य के किसानों से अनुरोध किया गया है कि वे बादल छार रहने और बारिश की परवाह किए बिना फसलों की सुरक्षा के लिए एहतियाती कदम उठाएं। बेमौसम बारिश से होने वाले फसल नुकसान से बचने के लिए किसानों द्वारा उत्पादित उपज को सुरक्षित करना। इन दिनों के दौरान एपीएमसी में बिक्री के लिए आने वाले उत्पादों से बचना चाहिए या उन्हें संरक्षित करना चाहिए। इस संबंध में अधिक जानकारी के लिए अपने स्थानीय ग्राम सेवक/विस्तार अधिकारी/तालुक प्रवर्तन अधिकारी/सहायक कृषि निदेशक (डीओएम), जिला कृषि अधिकारी, उप कृषि निदेशक (प्रशिक्षण), केवीके या किसान काल सेंटर टोल फ्री नंबर - 18001801551 सूरत से संपर्क करें। ऐसा जिला कृषि पदाधिकारी की सूची में बताया गया है।

एयरटेल और गूगल क्लाउड ने क्लाउड एडॉप्शन में तेजी लाने और जेनेरेटिव एआई सॉल्यूशंस को इस्तेमाल करने के लिए लंबी अवधि के लिए करार किया

गुरुग्राम। भारती एयरटेल ("एयरटेल") और गूगल क्लाउड ने आज भारतीय कारोबारियों को क्लाउड सॉल्यूशन प्रदान करने के लिए दीर्घकालिक सहयोग करार किया है। इस करार के तहत एयरटेल के ग्राहकों के लिए फास्ट-ट्रैक क्लाउड अपनाने और आधुनिकीकरण के लिए गूगल क्लाउड के अत्याधुनिक क्लाउड सॉल्यूशंस का एक सूट पेश किया जाएगा। इसके अलावा, एयरटेल अपने ग्राहकों को क्लाउड मैनेज सेवाओं का एक सेट प्रदान कर सकेगा। एयरटेल के ग्राहकों में 2,000 से ज्यादा बड़े उद्यम और दस लाख उभरते व्यवसायी शामिल हैं। इस करार के तहत दोनों कंपनियां बड़े और विकासित होते भारतीय पब्लिक क्लाउड सर्विस बाजार को टारगेट कर रही हैं। आई डी सी के मुताबिक 2027 तक इस बाजार का आकार 17.8 बिलियन डॉलर तक पहुंचने की उम्मीद है।* दोनों कंपनियां इंडस्ट्री लीडिंग एआई/एम एल सॉल्यूशंस डेवलप करने के लिए कनेक्टिविटी और एआई टेक्नोलॉजी की अपनी विशेषता का इस्तेमाल करेंगी। इसके लिए एयरटेल अपने बड़े डेटा सेट पर ट्रेनिंग देगा। ये खास सॉल्यूशन एयरटेल के ग्राहकों को ज्यादा वैल्यू प्रदान करेंगे। इनमें ट्रेड-स्पॉटिंग, पूर्वानुमान क्षमताओं, मार्केट वैल्यूएशन, साइट सेलेक्शन, रिस्क मैनेजमेंट और एसेट ट्रेकिंग के लिए एडवांस लोकेशन इंटेलिजेंस क्षमता वाले जियोस्पेशियल एनालिटिक्स सॉल्यूशन शामिल होंगे। इसके अलावा इस करार के तहत विभिन्न भाषाओं में ग्राहकों से संवाद करने वाले अप्लिकेशंस के लिए वॉयस एनालिटिक्स सॉल्यूशन और उपभोक्ताओं के व्यवहार का अंदाजा लगाने, उपभोक्ता की उनकी रचियों के मुताबिक पहचान करने और कम लागत पर सटीक प्रभाव वाले विज्ञापनों के साथ कॉन्टेन्ट क्रिएशन करने वाले मार्केटिंग टेक्नोलॉजी सॉल्यूशंस विकसित किए जाएंगे। इन ऑफर्स के अलावा, एयरटेल ने यूटिलिटी सेक्टर के लिए डिजाइन किया गया एक एंड-टू-एंड आई

ओ टी सॉल्यूशन भी विकसित किया है। ये कनेक्टिविटी, गूगल क्लाउड सर्विसेज और एप्लिकेशन सॉफ्टवेयर को एक ही प्लेटफॉर्म पर जोड़ता है। ये बिना किसी बाधा और परेशानी के तेज तैनाती को आसान बनाता है। अपने क्लाउड-आधारित सॉल्यूशन कारोबार को मजबूती देने के लिए एयरटेल ने 300 से ज्यादा एक्सपर्ट के साथ पुणे में एक मैनेज्ड सर्विसेज सेंटर स्थापित किया है, जिन्हें गूगल क्लाउड सेवाओं का चैंपियन बनाने और विश्व स्तरीय टेक्निकल सॉल्यूशन विकसित करने के लिए बड़े पैमाने पर प्रशिक्षित किया जा रहा है। इस अवसर पर भारती एयरटेल के एमडी और सीईओ गोपाल विट्टल ने कहा: "जैसे-जैसे भारत में डिजिटल ट्रांसफॉर्मेशन में तेजी आ रही है वैसे-वैसे अत्याधुनिक क्लाउड और एआई सॉल्यूशनों का महत्व बढ़ रहा है। ये इस बदलाव का मुख्य आधार होंगे। हम गूगल क्लाउड के साथ साझेदारी करके खुश हैं और सरकार, उद्यमों और उभरते व्यवसायों के लिए सुरक्षित और स्केलेबल क्लाउड सॉल्यूशनों के साथ इस बाजार में उपलब्ध मौके का मिलकर फायदा उठा रहे हैं। हम देश में जेनेरेटिव एआई की तैनाती में भी तेजी लाएंगे और समस्याओं को हल करने की इसकी क्षमता का बेहतर इस्तेमाल करेंगे।"